

16-02-2020

**† ΚΥΡΙΑΚΗ ΤΟΥ ΑΣΩΤΟΥ.
† Μνήμη του Άγιου Μάρτυρος Παμφίλου,
και τῶν σὺν αὐτῷ.
”Ηχος β'. Εωθινόν Β'**

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλῃ καὶ ἡ Ἐκφώνησις

‘Οπ πρέπει σοι πᾶσα μέξα...

”Ηχος Β'

**Θεὸς Κύριος, καὶ ἐπέφανεν
ἡμῖν, εὐλογημένος ὁ ἔρχόμενος ἐν
ὄνόματι Κυρίου.**

**Σπίχ, α!. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τόν αἰῶνα
τό ἔλεος αὐτοῦ.**

**Θεὸς Κύριος, καὶ ἐπέφανεν
ἡμῖν...**

**Σπίχ, β!. Πάντα τὰ ἔθνη
ἐκύκλωσάν με, καὶ τῷ ὄνόματι
Κυρίου ἡμυνάμην αὐτούς.**

**Θεὸς Κύριος, καὶ ἐπέφανεν
ἡμῖν...**

**Σπίχ, γ!. Παρὰ Κυρίου ἐγένετο
αὕτη, καὶ ἐστι θαυμαστὴ ἐν
δόφθαλμοῖς ἡμῶν.**

**Θεὸς Κύριος, καὶ ἐπέφανεν
ἡμῖν...**

ΑΠΟΛΥΤΙΚΙΑ

Ἀπολυτίκιον. ”Ηχος Β!

**Οτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων
ἐκραύγαζον· Ζωοδότα Χριστὲ ὁ Θεὸς
ἡμῶν, δόξα σοι.**

Δόξα Πατρὶ... τὸ ὡς ἀνω

Καὶ νῦν... Θεοτοκὸν

**Πάντα ὑπὲρ ἔννοιαν, πάντα
ὑπερένδοξα, τὰ σὰ Θεοτόκε**

μυστήρια, τῇ ἀγνείᾳ ἐσφραγισμένη,
καὶ παρθενίᾳ φυλαττομένη, Μήτηρ
ἐγνώσθης ἀψευδής, Θεὸν τεκοῦσα
ἀληθινόν, αὐτὸν ἵκέτευε σωθῆναι τὰς
ψυχὰς ἡμῶν.

Συναπτὴ μικρά καὶ ἡ Ἐκφώνησις

Οτι σὸν τὸ χράτος...

ΚΑΘΙΣΜΑΤΑ ΑΝΑΣΤΑΣΙΜΑ

Μετὰ τὴν α' Σπιχολογίαν.

”Ηχος Β'

**Ο εὔσχήμων Ἰωσήφ, ἀπὸ τοῦ
ξύλου καθελὼν τὸ ἄχροντον σου
Σῶμα, σινδόνι καθαρᾶ, εἰλήσας καὶ
ἀρώμασιν, ἐν μνήματι καινῷ
κηδεύσας ἀπέθετο· ἀλλὰ τριήμερος
ἀνέστης Κύριε, παρέχων τῷ κόσμῳ τὸ
μέγα ἔλεος.**

Δόξα Πατρὶ...

**Ταῖς μυροφόροις Γυναιξί,
παρὰ τὸ μνῆμα ἐπιστάς, ὁ Ἀγγελος
ἐβόα· Τὰ μύρα τοῖς θυητοῖς ὑπάρχει
ἀρμόδια, Χριστὸς δὲ διαφθορᾶς
ἐδείχθη ἀλλότριος, ἀλλὰ κραυγάσατε·
Ἀνέστη ὁ Κύριος, παρέχων τῷ κόσμῳ
τὸ μέγα ἔλεος.**

Καὶ νῦν... Θεοτοκὸν

**Ὑπερδεδοξασμένη ὑπάρχεις,
Θεοτόκε Παρθένε, ὑμνοῦμέν σε· διὰ
γὰρ τοῦ Σταυροῦ τοῦ Γίοῦ σου,
κατεβλήθη ὁ ἄδης, καὶ ὁ θάνατος
τέθνηκε, νεκρωθέντες ἀνέστημεν, καὶ
ζωῆς ἡξιώθημεν, τὸν Παράδεισον
ἐλάβομεν, τὴν ἀρχαίαν ἀπόλαυσιν.
Διὸ εὐχαριστοῦντες δοξολογοῦμεν, ὡς
κραταιὸν Χριστὸν τὸν Θεὸν ἡμῶν, καὶ
μόνον πολυέλεον.**

Μετὰ τὴν β' Σπιχολογίαν, ἔπειτα

”Ηχος β'.

**Τὸν λίθον τοῦ μνήματος,
σφραγισθῆναι μὴ κωλύσας, τὴν
πέτραν τῆς πίστεως ἀναστάς,
παρέσχες πᾶσι, Κύριε, δόξα σοι.**

Δόξα Πατρί...

Τῶν Μαθητῶν σου ὁ χορός, σὺν μυροφόροις Γυναιξίν, ἀγάλλεται συμφώνως· κοινὴν γὰρ ἔορτὴν σὺν αὐτοῖς ἔορτάζομεν, εἰς δόξαν καὶ τιμὴν τῆς σῆς Ἀναστάσεως, καὶ δι' αὐτῶν, φιλάνθρωπε Κύριε, τῷ λαῷ σου παράσχου τὸ μέγα ἔλεος.

Καὶ νῦν...Θεοτοκὸν.

Υπερευλογημένη ὑπάρχεις, Θεοτόκε Παρθένε· διὰ γὰρ τοῦ ἐκ σοῦ σαρκωθέντος, ὁ Ἄδης ἡχμαλώτισται, ὁ Ἄδαμ ἀνακέληται, ἡ κατάρα νενέκρωται, ἡ Εὕα ἡλευθέρωται, ὁ θάνατος τεθανάτωται καὶ ἡμεῖς ἐζωοποιήθημεν· διὸ ἀνυμοῦντες βιώμεν· Εὐλογητὸς Χριστὸς ὁ Θεὸς ἡμῶν, ὁ οὗτως εὐδοκήσας, δόξα σοι.

Τὰ Ἀναστάσιμα Εὐλογητάρια.

“Ηχος πλ. α’

Σπίχ. Εὐλογητὸς εἶ, Κύριε, δίδαξόν με τὰ δικαιώματά σου.

Τῶν Ἀγγέλων ὁ δῆμος, κατεπλάγη ὁρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἰσχὺν καθελόντα, καὶ σὺν ἑαυτῷ τὸν Ἄδαμ ἐγείραντα, καὶ ἐξ ἄδου πάντας ἐλευθερώσαντα.

Σπίχ. Εὐλογητὸς εἶ, Κύριε, δίδαξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ὡ Μαθήτριαι κιρνᾶτε; ὁ ἀστράπτων ἐν τῷ τάφῳ Ἀγγελος, προσεφθέγγετο ταῖς Μυροφόροις, Ἰδετε ὑμεῖς τὸν τάφον καὶ ἥσθητε, ὁ Σωτήρ γὰρ ἐξανέστη τοῦ μνήματος.

Σπίχ. Εὐλογητὸς εἶ, Κύριε, δίδαξόν με τὰ δικαιώματά σου.

Λίαν πρωΐ, Μυροφόροι ἔδραμον, πρὸς τὸ μνήμα σου θρηνολογοῦσαι, ἀλλ' ἐπέστη, πρὸς

αὐτὰς ὁ Ἀγγελος, καὶ εἴπε' θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἴπατε.

Σπίχ. Εὐλογητὸς εἶ, Κύριε, δίδαξόν με τὰ δικαιώματά σου

Μυροφόροι γυναῖκες, μετὰ μύρων ἐλθοῦσαι, πρὸς τὸ μνήμα σου, Σωτερ ἐνηχοῦντο. Ἀγγέλου τρανῶς, πρὸς αὐτὰς φθεγγούμενον. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

Δόξα Πατρί... Τριαδικὸν

Προσκυνοῦμεν Πατέρα, καὶ τὸν τούτου Γίόν τε, καὶ τὸ Ἀγιον Πνεῦμα, τὴν Ἀγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἀγιος, Ἀγιος, Ἀγιος εἶ, Κύριε.

Καὶ νῦν... Θεοτοκὸν

Ζωοδότην τεκοῦσα, ἐλυτρώσω Παρθένε, τὸν Ἄδαμ ἀμαρτίας, χαρμονὴν δὲ τῇ Εὔᾳ, ἀντὶ λύπης παρέσχες, δεύσαντα ζωῆς, ἵθυνε πρὸς ταύτην δέ, ὁ ἐκ σοῦ σαρκωθείς Θεὸς καὶ ἀνθρωπος.

Ἄλληλούϊα, **Ἄλληλούϊα,**
Ἄλληλούϊα. Δόξα σοι ὁ Θεός.

Ἄλληλούϊα, **Ἄλληλούϊα,**
Ἄλληλούϊα. Δόξα σοι ὁ Θεός.

Ἄλληλούϊα, **Ἄλληλούϊα,**
Ἄλληλούϊα. Δόξα σοι ὁ Θεός.

Συναπτὴ μικρά καὶ ἡ Ἐκφώνησις

Οτι ηύλογηται σου...

‘Η γηπανή. ‘Ηχος Β’.

Μετὰ τὸ Πάθος πορευθεῖσαι ἐν τῷ μνήματι πρὸς τὸ μυρίσαι τὸ σῶμά σου αἱ γυναῖκες Χριστὲ ὁ Θεός, εἴδον Ἀγγέλους ἐν τῷ τάφῳ καὶ ἐξέστησαν· φωνῆς γὰρ ἥκουον ἐξ αὐτῶν, ὅτι ἀνέστη ὁ Κύριος, δωρούμενος τῷ κόσμῳ τὸ μέγα ἔλεος.

ΑΝΑΒΑΘΜΟΙ

‘Αντίφωνον Α’

Ἐν τῷ οὐρανῷ τὰ ὅμματα, ἐκπέμπω μου τῆς καρδίας, πρὸς σὲ Σωτήρ, σῶσόν με σῇ ἐπιλάμψει.

Ἐλέησον ἡμᾶς τοὺς πταιίοντάς σοι πολλὰ καθ' ἐκάστην ὥραν, ὃ Χριστέ μου, καὶ δὸς πρὸ τέλους τρόπους, τοῦ μετανοεῖν σοι.

Δόξα Πατρί...**Κ**αὶ νῦν...

Ἄγιώ Πνεύματι, τὸ βασιλεύειν πέλει, τὸ ἀγιάζειν, τὸ κινεῖν τὴν κτίσιν· Θεὸς γάρ ἐστιν, ὁμοούσιος Πατρὶ καὶ Λόγῳ.

Ἀντίφωνον Β'

Ἡ καρδία Εἰ μὴ ὅτι Κύριος ἦν ἐν ἡμῖν, τὶς ἴκανὸς σῶος φυλαχθῆναι, ἐκ τοῦ ἔχθροῦ ὅμα, καὶ ἀνθρωποκτόνου;

Τοῖς ὀδοῦσιν αὐτῶν, μὴ παραδῷς Σωτερ τὸν σὸν δοῦλον, λέοντος τρόπον κατ' ἐμοῦ κινοῦνται· καὶ γὰρ οἱ ἔχθροί μου.

Δόξα Πατρί...**Κ**αὶ νῦν...

Ἄγιώ Πνεύματι, ζωαρχία καὶ γέρας· πάντα γὰρ τὰ κτιστά, ὡς Θεὸς ὅν δυναμοῖ, συντηρεῖ ἐν Πατρὶ δι' ᾧ οὐ δέ.

Ἀντίφωνον Γ'

Οἱ πεποιθότες ἐπὶ Κύριον, ἐοίκασιν ὅρει τῷ ἀγίῳ, οἱ οὐδαμῶς σαλεύονται, προσβολαῖς τοῦ Βελίαρ.

Ἐν ἀνομίαις χειρας αὐτῶν μὴ ἐκτεινάτωσαν οἱ θείως ζῶντες· οὐ γὰρ ἐᾶ Χριστός, τῇ δάβδῳ τὸν κλῆρον αὐτοῦ.

Δόξα Πατρί...**Κ**αὶ νῦν...

Ἄγιώ Πνεύματι, προσπηγάζει πᾶσα σοφία, ἔνθεν χάρις Ἀποστόλοις, καὶ τοῖς ἄθλοις καταστέφονται Μάρτυρες, καὶ Προφῆται δρῶσι.

Προκείμενον

Ἐξεγέρθητι, Κύριε ὁ Θεός μου, ἐν προστάγματι ὃ ἐνετείλω, καὶ συναγωγὴ λαῶν κυκλώσει σε.

Σπίχ. **Κ**ύριε, ὁ Θεός μου, ἐπὶ σοὶ ἥλπισα· σῶσόν με ἐκ πάντων τῶν διωκόντων με καὶ ὁῦσαι με.

Ἐξεγέρθητι, Κύριε ὁ Θεός μου, ἐν προστάγματι ὃ ἐνετείλω, καὶ συναγωγὴ λαῶν κυκλώσει σε.

Ἡ Τάξις τοῦ Ἑωθινοῦ Εὐαγγελίου
Ἢ Ηχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἄινεσάτω πνοὴ πᾶσα τὸν Κύριον.

ΕΩΘΙΝΟΝ

Τῷ

Δόξα σοι, Κύριε, δόξα σοι.

Ο Προεστῶς ἢ ὁ Ἀναγνώστης:

Ἄνάστασιν

Χριστοῦ

θεασάμενοι, προσκυνήσωμεν Ἄγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἴδαμεν, τὸ δόνομά σου δόνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ἵδοὺ γὰρ ἥλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι' ἡμᾶς, θανάτῳ θάνατον ὥλεσεν.

Καὶ εὐθὺς ὁ Ν΄ Ψαλμὸς εἰς ἓχον β'

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἔγῳ γινώσκω καὶ ἡ ἀμαρτία μου ἐνώπιόν μου ἔστι διὰ παντὸς.

Сοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ιδοὺ γὰρ ἐν ἀνομίαις συνελήφθην καὶ ἐν ἀμαρτίαις ἔκισσησέ με ἡ μήτηρ μου.

Ιδοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Λκουτιεῖς μοι ἀγαλλίασιν καὶ εὔφροσύνην ἀγαλλιάσονται ὀστέα τεταπεινωμένα.

Λπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἔμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλης ἀπ' ἔμοῦ.

Λπόδος μοι τὴν ἀγαλλίασιν τοῦ σωτηρίου σου καὶ πνεύματι ἥγεμονικῷ στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Οτι εἰ ἡθέλησας θυσίαν ἔδωκα ἀν ὄλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.

Ἄγαθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ιερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὄλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

Δόξα Πατρὶ καὶ Γεννητῷ καὶ Ἀγίῳ Πνεύματι.

Τῆς μετανοίας ἀνοιξόν μοι πύλας, ζωοδότα.* ὁρθοίζει γὰρ τὸ πνεῦμά μου* πρὸς ναὸν τὸν ἄγιόν σου,* ναὸν φέρον τοῦ σώματος* ὅλον ἐσπιλωμένον.* ἀλλ' ὡς οἰκτίρμων κάθαρον* εὐσπλάγχνω σου ἐλέει.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Τῆς σωτηρίας εὕθυνόν μοι τρίβους, Θεοτόκε.* αἰσχραῖς γὰρ κατερρύπωσα* τὴν ψυχὴν ἀμαρτίαις,* ὡς ῥαθύμως τὸν βίον μου* ὅλον ἐκδαπανήσας.* ταῖς σαῖς πρεσβείαις ὁῦσαι με* πάσης ἀκαθαρσίας.

Σπίχ. Ἔλεησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτίρμων σου ἐξάλειψον τὸ ἀνόμημά μου.

Ιδιόμελον. Ἡχος πλ. β'

Τὰ πλήθη τῶν πεπραγμένων μοι δεινῶν* ἐννοῶν ὁ τάλας,* τρέμω τὴν φοβερὰν ἡμέραν τῆς κρίσεως.* ἀλλὰ θαρρῶν εἰς τὸ ἔλεος τῆς εὐσπλαγχνίας σου,* ὡς ὁ Δαυΐδ βοῶ σοι.* Ἔλεησόν με, ὁ Θεός,* κατὰ τὸ μέγα σου ἔλεος.

Σῶσον ὁ Θεός τὸν λαὸν σου...

Κύριε, ἐλέησον. Κύριε, ἐλέησον.
Κύριε, ἐλέησον. (δή)

Ἐλέει καὶ οἰκτιμοῖς...

ΚΑΝΟΝΕΣ

ὁ Ἀναστάσιμος εἰς δ'
·Ωδὴ α'.

·Ηχος β'. ·Ο Είρμος.

Εν βυθῷ κατέστρωσέ ποτε, τὴν
Φαραωνίτιδα, πανστρατιὰν ἡ
ὑπεροπλος δύναμις, σαρκωθεὶς ὁ
Λόγιος δέ, τὴν παμμόχθηρον ἀμαρτίαν
ἐξήλειψεν, ὁ δεδοξασμένος Κύριος·
ἐνδόξως γὰρ δεδόξασται».

Στίχ. Δόξα τῇ ἀγίᾳ ἀναστάσει
σου, Κύριε.

Ο τοῦ κόσμου ἄρχων ἀγαθέ, ὃ
ἀπεγραφάμεθα, τῇ ἐντολῇ τῇ σῇ μὴ
πειθαρχήσαντες, τῷ Σταυρῷ σου
κέκριται· προσβαλὼν γάρ σοι ὡς
θητῷ, περιπέπτωκε τῷ τῆς ἔξουσίας
κράτει σου, καὶ ἀσθενὴς διήλεγκται.

Στίχ. Δόξα τῇ ἀγίᾳ ἀναστάσει
σου, Κύριε.

Λυτρωτὴς τοῦ γένους τῶν
βροτῶν, καὶ τῆς ἀκηράτου ζωῆς
ἀρχηγός, εἰς τὸν κόσμον ἐλήλυθας· τῇ
γὰρ Ἀναστάσει σου, διεσπάραξας τοῦ
θανάτου τὰ σπάργανα, ἦν
διοξολογοῦμεν ἅπαντες· ἐνδόξως γὰρ
δεδόξασται.

Στίχ. Υπεραγία Θεοτόκε,
σῶσον ἡμᾶς. **Θεοτοκίου**

Υπερτέρα πέφηνας Ἀγνή,
πάσης ἀοράτου τε, καὶ ὀρατῆς
ἀειπάρθενε κτίσεως· τὸν γὰρ κτίστην
τέτοκας, ὡς ηὐδόκησε σαρκωθῆναι ἐν
μήτρᾳ σου, ὡς σὺν παροησίᾳ
πρέσβευε, σωθῆναι τὰς ψυχὰς ἡμῶν.

·Ο Κανὼν τοῦ Τριῳδίου
·Ωδὴ α'. ·Ηχος β'
Τὴν Μωσέως ὠδὴν

Σπίχ. Δόξα σοι, ὁ Θεὸς
ἡμῶν, δόξα σοι.

Ίησοῦς ὁ Θεός, μετανοοῦντα
δέξαι νῦν κάμε, ὡς τὸν Ἀσωτον Υἱόν,
πάντα τὸν βίον ἐν ἀμελείᾳ ζήσαντα
καὶ σὲ παροργίσαντα.

Σπίχ. Δόξα σοι, ὁ Θεὸς
ἡμῶν, δόξα σοι.

Ον μοι δέδωκας πρίν, κακῶς
ἐσκόρπισα θεῖον πλοῦτον,
ἐμακρύνθην ἀπὸ σοῦ, ἀσώτως ζήσας,
εὔσπλαγχνε Πάτερ. Δέξαι οὖν κάμε
ἐπιστρέφοντα.

Δόξα...

Τὰς ἀγκάλας νυνί, τὰς
πατρικὰς προσεφαπλώσας δέξαι,
Κύριε, κάμε, ὥσπερ τὸν Ἀσωτον,
πανοικτίρμον, ὅπως εὐχαρίστως
δοξάζω σε.

Καὶ νῦν... Θεοτοκίου

Εν ἐμοὶ ὁ Θεός, πᾶσαν δεικνὺς
ἀγαθωσύνην, πάριδέ μου τὴν πληθύν,
τῶν ἐγκλημάτων ὡς εὐεργέτης, θείας
τῆς Μητρός σου δεήσεσι.

·Ωδὴ γ'.

·Ηχος β'.

·Ο Είρμος.

Εξήνθησεν ἡ ἔρημος, ὡσεὶ¹
κρίνον Κύριε, ἡ τῶν ἐθνῶν
στειρεύουσα, Ἐκκλησία τῇ παρουσίᾳ
σου, ἐν ᾧ ἐστερεώθη ἡ καρδία μου».

Σπίχ. Δόξα τῇ ἀγίᾳ ἀναστάσει
σου, Κύριε.

Η κτίσις ἐν τῷ πάθει σου,
ἡλλοιοῦτο βλέπουσα, ἐν εὔτελεῖ
προσχήματι, ὑπ' ὀνόμων,
μυκτηριζόμενον, τὸν ἐδράσαντα
πάντα θείων νεύματι.

Σπίχ. Δόξα τῇ ἀγίᾳ ἀναστάσει
σου, Κύριε.

Ἐκ χοδὸς κατ’ εἰκόνα με, τῇ χειρὶ σου ἐπλασας, καὶ συντριβέντα πάλιν δέ, εἰς χοῦν θανάτου δί’ ἀμαρτίαν Χριστέ, συγκαταβὰς εἰς ἄδην συνανέστησας.

Σπίχ. **Ὕπεραγία Θεοτόκε,**
σῶσον ἡμᾶς. **Θεοτοκίου**

Τὰ τάγματα ἐξέστησαν, τῶν Ἀγγέλων Πάναγνε, καὶ τῶν ἀνθρώπων ἔφριξαν, αἱ καρδίαι ἐπὶ τῷ τόκῳ σου· διὸ σε Θεοτόκε, πίστει σέβομεν.

**‘Ο Κανὼν τοῦ Τριωδίου
‘Ωδὴ γ’. Ὁχος β'
Σπειρωθέντα μου τὸν νοῦν**

Σπίχ. **Δόξα σοι, δὲ Θεὸς**
ἡμῶν, δόξα σοι.

Ἐξω ὅλος ἐμαυτοῦ, γεγονὼς φρενοβλαβῶς προσεκολλήθην, τοῖς παθῶν ἐφευρέταις, ἀλλὰ δέξαι με Χριστέ, ὥσπερ τὸν Ἀσωτον.

Σπίχ. **Δόξα σοι, δὲ Θεὸς**
ἡμῶν, δόξα σοι.

Τοῦ Ἀσώτου τὴν φωνήν, ἐκμιμούμενος βιω· Ὁμαρτον Πάτερ, ὃς ἐκεῖνον οὖν κάμε, ἐναγκάλισαι νυνί, καὶ μὴ ἀπώσῃ με.

Δόξα Πατρί...

Τὰς ἀγκάλας σου Χριστέ, ὑφαπλώσας συμπαθῶς ὑπόδειξαί με, ἀπὸ χώρας μακρᾶς, ἀμαρτίας καὶ παθῶν ἐπαναστρέφοντα.

Καὶ νῦν... Θεοτοκίου

Ἡ καλὴ ἐν γυναιξί, καταπλούτισον κάμε, καλῶν ἰδέαις, ἀμαρτίαις πολλαῖς, τὸν πτωχεύσαντα, Ἀγνή, ὅπως δοξάζω σε.

**Συναπτὴ μικρά καὶ ἡ Ἔκφωνησις
‘Οπ σὺ εἶ ὁ Θεὸς ἡμῶν,...
Κοντάκιον Ἀναστάσιμον.**

**‘Ωχος β’.
Τὰ ἄνω ζητῶν**

Ἄνεστης Σωτήρ, ἐκ τάφου Παντοδύναμε καὶ Ἄδης ἵδων, τὸ θαῦμα ἐξεπλήττετο, καὶ νεκροὶ ἀνίσταντο, καὶ ἡ κτίσις ἴδουσα συγχαίρει σοι, καὶ ὁ Ἄδαμ συναγάλεται, καὶ κόσμος Σωτήρ μου ἀνυμνεῖ σε ἀεί.

‘Ο Οἶκος

Ϲὺ εἴ τὸ φῶς τῶν ἐσκοτισμένων, σὺ εἴ ἡ ἀνάστασις πάντων καὶ ἡ ζωὴ τῶν βροτῶν καὶ πάντας συνανέστησας, τοῦ θανάτου τὸ κράτος Σωτήρ σκυλεύσας, καὶ τοῦ Ἅδου τὰς πύλας συντρίψας Λόγε, καὶ οἱ θηνητοὶ κατιδόντες τὸ θαῦμα ἐθαύμαζον, καὶ πᾶσα κτίσις συγχαίρει ἐν τῇ σῇ Ἀναστάσει, Φιλάνθρωπε. Διὸ καὶ πάντες δοξάζομεν, καὶ ὑμνοῦμεν τὴν σὴν συγκατάβασιν, καὶ κόσμος Σωτήρ μου ἀνυμνεῖ σε ἀεί.

Μεσώδιον κάθισμα τοῦ Τριωδίου.

‘Ωχος α’. **Τὸν τάφον σου Σωτήρ.**

Ἄγκάλας πατρικάς, διανοῖξαί μοι σπεῦσον, ἀσώτως τὸν ἐμόν, κατηγάλωσα βίον, εἰς πλοῦτον ἀδαπάνητον, ἀφορῶν τοῦ ἐλέους Σου. Νῦν πτωχεύουσαν, μὴ ὑπερίδης καρδίαν· σοὶ γὰρ Κύριε, ἐν κατανύξει κραυγάζω. Ὁμαρτον, σῶσόν με.

Δόξα Πατρί... Τὸ αὐτό.

Καὶ νῦν... Θεοτοκίου

Ἄνυμφευτε ἀγνή, Θεοτόκε Παρθένε, ἡ μόνη τῶν πιστῶν, προστασία καὶ σκέπη, κινδύνων καὶ θλίψεων, καὶ δεινῶν περιστάσεων, πάντας λύτρωσαι, τοὺς ἐπὶ σοὶ τὰς ἐλπίδας, Κόρη, ἔχοντας, καὶ τὰς φυχὰς ἡμῶν σῶσον ταῖς θείαις πρεσβείαις σου.

Κοντάκιον.

**Ύπαρχος γ'.
Η Παρθένος σήμερον.**

Της πατρώας, δόξης σου,
ἀποσκιρτήσας ἀφρόνως, ἐν κακοῖς
ἐσκόρπισα, ὅν μοι παρέδωκας
πλοῦτον ὅθεν σοι τὴν τοῦ Ἀσώτου,
φωνὴν κραυγάζω· Ὑμαρτον ἐνώπιόν
σου Πάτερ οἰκτίρμον, δέξαι με
μετανοοῦντα, καὶ ποίησόν με, ὡς ἔνα
τῶν μισθίων σου.

Ο Οἶκος.

Τοῦ Σωτῆρος ἡμῶν καθ'
ἐκάστην διδάσκοντος δι' οἰκείας
φωνῆς, τῶν Γραφῶν ἀκουσώμεθα,
περὶ τοῦ Ἀσώτου καὶ σώφρονος
πάλιν, καὶ τούτου πίστει
ἐκμιμησώμεθα τήν καλὴν μετάνοιαν,
τῷ κατιδόντι πάντα τὰ κρύφια μετὰ
ταπεινῆς καρδίας κράξωμεν·
Ὑμάρτομέν σοι Πάτερ οἰκτίρμον, καὶ
οὐκ ἐσμὲν ἄξιοι ποτέ, κληθῆναι τέκνα
ὡς πρίν. Ἄλλ' ὡς φύσει ὑπάρχων
φιλάνθρωπος, σὺ προσδέχου, καὶ
ποίησόν με, ὡς ἔνα τῶν μισθίων σου.

Συναξάριον

Τῇ ΙΣΤ' τοῦ αὐτοῦ μηνός,
Μνήμη τῶν Ἅγίων Μαρτύρων,
Παμφύλου, Οὐάλεντος, Παύλου,
Σελεύκου, Πορφυρίου, Ἰουλιανοῦ,
Θεοδούλου, Ἡλία, Ἱερεμίου, Ἡσαΐου,
Σαμουήλ καὶ Δανιήλ.

Σπίχοι

Τύπερ τὸ πᾶν σε Πάμφιλος
φιλῶν Λόγε,

Καὶ τὴν τομὴν ἥγεῖτο τῆς κάρας
φίλην.

Παῦλον Σέλευκος, καὶ Σέλευκον
Οὐάλης,

Βλέπων τομῆ χαίροντα, τὴν
τομὴν φέρει.

Ἡλαντο πρὸς πῦρ Μάρτυρες
θεῖοι δύο,

Θείου πόθου πῦρ ἐν τρέφοντες
οἱ δύο.

Σταυροῦσι δοῦλοι τῆς πλάνης
ἐπὶ ξύλου,

Καὶ Θεόδουλον, δοῦλοι
Ἐσταυρωμένου.

Κλῆσεις Προφητῶν καὶ
τελευτὰς Μαρτύρων,

Αὔχουσι πέντε μάρτυρες
τετμημένοι.

Ἐκτη καὶ δεκάταῃ ξίφους τάμε
Πάμφιλον ἀκμή.

Τῇ αὐτῇ ἡμέρᾳ, Μνήμη τῶν
Ἄγίων Μαρτύρων τῶν ἐν
Μαρτυροπόλει, καὶ τοῦ Ὁσίου
Μαρουθᾶ, τοῦ ἀνεγείραντος τὴν
πόλιν ἐπ' ὄνόματι τῶν Μαρτύρων.

Σπίχοι

Ἡ κλῆσις ἔργον μαρτυρωνύμῳ
πόλει,

Πολλῶν ἐν αὐτῇ μαρτυρησάντων
ξίφει.

Στέρξας Μαρουθᾶς τὸν Θεὸν
σφόδρα σφόδρα,

Θεῷ παραστάς, τέρπεται
σφόδρα σφόδρα.

Τῇ αὐτῇ ἡμέρᾳ, Μνήμη τοῦ
Ὁσίου Πατρὸς ἡμῶν Φλαβιανοῦ.

Σπίχοι

Ζωῆς ματαίας ἐκπεραιώσας
χρόνον,

Ζῇ Φλαβιανὸς εἰς τὸν αἰῶνα
χρόνον.

Τῇ αὐτῇ ἡμέρᾳ, Μνήμη τοῦ ἐν
Ἄγιοις Πατρὸς ἡμῶν Φλαβιανοῦ,
Πατριάρχου Κωνσταντινούπολεως.

Τυπόμνημα τριωδίου,

Τῇ αὐτῇ ἡμέρᾳ τῆς τοῦ
Ἀσώτου Γίοῦ παραβολῆς ἐκ τοῦ
ἱεροῦ Εὐαγγελίου μνείαν ποιούμεθα,
ἥν οἱ θειότατοι Πατέρες ἡμῶν
δευτέραν ἐν τῷ Τριωδίῳ ἐνέταξαν.

Σπίχοι,

Ἄσωτος εἴ τις, ώς ἐγώ, θαρρῶν
ἴθι. Θείου γάρ οἴκτου πᾶσα ἥνοικται
θύρα.

Τῇ ἀφάτῳ φιλανθρωπίᾳ σου,
Χριστὲ ὁ Θεὸς ἡμῶν, ἐλέησον ἡμᾶς.
Ἄμήν.

ΚΑΤΑΒΑΣΙΕΣ ΤΟΥ ΑΣΩΤΟΥ
'Ωδὴ α' Ἡχος β'

Τὴν Μωσέως ὡδὴν, ἀναλαβοῦσα
βόησον ψυχή, Βοηθὸς καὶ σκεπαστῆς,
ἐγένετο μοὶ εἰς σωτηρίαν, οὕτος μου
Θεὸς καὶ δοξάσω αὐτόν.

'Ωδὴ γ'

Сτειρωθέντα μου τὸν νοῦν,
καρποφόρον ὁ Θεὸς ἀνάδειξόν με,
γεωργὲ τῶν καλῶν, φυτουργὲ τῶν
ἀγαθῶν, τὴ εὔσπλαγχνία σου.

'Ωδὴ δ'

Τὴν ἐκ Παρθένου σου γέννησιν, ὁ
Προφήτης προβλέπων, ἀνεκήρυττε
βιῶν. Τὴν ἀκοήν σου ἀκήκοα καὶ
ἐφοβήθην, ὅτι ἀπὸ θαιμάν, καὶ ἐξ
ὅρους ἀγίου κατασκίου, ἐπεδήμησας,
Χριστέ.

'Ωδὴ ε'

Τῆς νυκτὸς διελθούσης, ἥγγικεν ἡ
ἡμέρα, καὶ τὸ φῶς τῷ κόσμῳ
ἐπέλαμψε, διὰ τοῦτο ὑμνεῖ σὲ
τάγματα Ἅγγέλων καὶ δοξολογεῖ σὲ
Χριστὲ ὁ Θεός.

'Ωδὴ ζ'

Βυθῷ ἀμαρτημάτων, συνέχομαι
Σωτήρ, καὶ ἐν πελάγει τοῦ βίου
βυθίζομαι ἀλλ' ὥσπερ τὸν Ἰωνὰν ἐκ
τοῦ θηρός, καμὲ τῶν παθῶν ἀνάγαγε,
καὶ διάσωσόν με.

'Ωδὴ ζ'

Τὰ Χερουβὶμ μιμούμενοι, Παῖδες, ἐν
τῇ καμίνῳ ἔχόρευον βιῶντες.
Εὐλογητὸς εἴ ὁ Θεός, ὅτι ἐν ἀληθείᾳ
καὶ κρίσει, ἐπήγαγες ταῦτα πάντα
διὰ τὰς ἀμαρτίας ἡμῶν, ὁ

ὑπερύμνητος καὶ δεδοξασμένος εἰς
πάντας τοὺς αἰῶνας.

'Ωδὴ η'

Σπίχ. **Λ**ινοῦμεν, εὐλογοῦμεν,
καὶ προσκυνοῦμεν τὸν Κύριον.

Τὸν ἐν τῇ βάτῳ Μωσή, τῆς
Παρθένου τὸ θαῦμα, ἐν Σιναίω τῷ
ὅρει προτυπώσαντά ποτέ, ὑμνεῖτε,
εὐλογεῖτε, καὶ ὑπερυψοῦτε εἰς
πάντας τοὺς αἰῶνας.

Τὴν Θεοτόκον καὶ μητέρα τοῦ
φωτὸς...

ΤΙΜΙΩΤΕΡΑ (Ἡχος β')

Σπίχ. **Μ**εγαλύνει ἡ ψυχή μου
τὸν Κύριον, καὶ ἡγαλλίασε τὸ πνεῦμά
μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν
Χερουβείμ, καὶ ἐνδοξοτέραν
ἀσυγκρίτως τῶν Σεραφείμ, τὴν
ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Σπίχ. **Ο**τι ἐπέβλεψεν ἐπὶ τὴν
ταπείνωσιν τῆς δούλης αὐτοῦ· ἵδιον
γὰρ ἀπὸ τοῦ νῦν μακαριοῦσί με
πᾶσαι αἱ γενεαί.

Τὴν Τιμιωτέραν...

Σπίχ. **Ο**τι ἐποίησέ μοι μεγαλεῖα
ὁ Δυνατός, καὶ ἄγιον τὸ ὄνομα αὐτοῦ,
καὶ τὸ ἔλεος αὐτοῦ εἰς γενεὰν καὶ
γενεὰν τοῖς φοβουμένοις αὐτόν.

Τὴν Τιμιωτέραν...

Σπίχ. **Ἐ**ποίησε κράτος ἐν
βραχίονι αὐτοῦ, διεσκόρπισεν
ὑπερηφάνους διανοία καρδίας αὐτῶν.

Τὴν Τιμιωτέραν...

Σπίχ. **Κ**αθεῖλε δυνάστας ἀπὸ
θρόνων καὶ ὑψωσε ταπεινούς,
πεινῶντας ἐνέπλησεν ἀγαθῶν καὶ
πλουτοῦντας ἐξαπέστειλεν κενούς.

Τὴν Τιμιωτέραν...

Σπίχ. Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Καταβασία

Ωδὴ θ'. Ἡχος β'

Τῶν γηγενῶν τὶς ἥκουσε τοιοῦτον, ἢ τὶς ἔώρακε ποτὲ; ὅτι παρθένος εύρεθη ἐν γαστρὶ ἔχουσα, καὶ ἀνωδίνως τὸ βρέφος ἀποτεκοῦσα τοιούτον σου τὸ θαῦμα καὶ σὲ ἀγνὴ Θεοκυῆτορ Μαρία μεγαλύνομεν.

Συναπτὴ μικρά καὶ ἡ Ἐκφώνησις

‘Οπι σὲ αἴνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

Ἡχος β'.

Ἄγιος Κύριος ὁ Θεὸς ἡμῶν.

Ἄγιος Κύριος ὁ Θεὸς ἡμῶν.

Ὕψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ. Ὁτι ἄγιος ἐστι.

ΕΞΑΠΟΣΤΕΙΛΑΡΙΟΝ Β',

Ἡχος β',

Τοῖς μαθηταῖς συνέλθωμεν.»

Τὸν λίθον θεωρήσασαι, ἀποκεκυλισμένον, αἱ Μυροφόροι ἔχαιρον· εἶδον γὰρ Νεανίσκον, καθήμενον ἐν τῷ τάφῳ, καὶ αὐτὸς ταύταις ἔφη· Ἰδοὺ Χριστὸς ἐγήγερται, εἴπατε σὺν τῷ Πέτρῳ, τοῖς Μαθηταῖς· Ἐν τῷ ὅρει φθάσατε Γαλιλαίας, ἐκεῖ ὑμῖν ὀφθήσεται, ὡς προεῖπε τοῖς φίλοις.

Ἐξαποστειλάριον, Τριῳδίου

Ἡχος β'

Γυναικες ἀκουστίσθητε

Τὸν πλοῦτον, ὃν μοι δέδωκας, τῆς χάριτος ὁ ἀθλιος, ἀποδημήσας ἀχρείως, κακῶς ἡγάλωσα Σῶτερ,

ἀσώτως ζήσας δαιμοσι, δολίως διεσκόρπισα· διό με ἐπιστρέφοντα, ὥσπερ τὸν Ἀσωτον δέξαι, Πάτερ οἰκτίρμον, καὶ σῶσον.

Ἐπερον Ἐξαποστειλάριον, Τριῳδίου

Ἡχος β'

Γυναικες ἀκουστίσθητε

Ἐσκόρπισα τὸν πλοῦτόν σου, ἐκδαπανήσας Κύριε, καὶ πονηροῖς δαιμονίοις, καθυπετάγην ὁ τάλας· ἀλλὰ Σωτὴρ πανεύσπλαγχνε τὸν Ἀσωτον οἰκτείρησον, καὶ ρυπωθέντα κάθαρον, τὴν πρώπην ἀποδιδούς μοι, στολὴν τῆς σῆς βασιλείας. Θεοτοκίον, Τριῳδίου

Ἡχος β'

Γυναικες ἀκουστίσθητε

Ἄγια Μητροπάρθενε, τὸ μέγα περιήγημα τῶν Ἀποστόλων Μαρτύρων, καὶ Προφητῶν καὶ Όσίων, τὸν σὸν Γίὸν καὶ Κύριον, ἰλέωσαι τοῖς δούλοις σου, ἡμῖν Θεογεννήτρια, ὅταν καθίσῃ τοῦ κρῖναι, τὰ κατ' ἀξίαν ἔκάστου.

ΑΙΝΟΙ. Ἡχος β'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Ἄινεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Σπιχηρὰ Ἀναστάσιμα δ'.

Σπίχ. Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Πᾶσα πνοὴ, καὶ πᾶσα κτίσις, σὲ δοξάζει Κύριε, ὅτι διὰ τοῦ Σταυροῦ τὸν θάνατον κατήργησας,

ἴνα δείξης τοῖς λαοῖς, τὴν ἐκ νεκρῶν σου Ἀνάστασιν, ὡς μόνος φιλάνθρωπος.

Σπίχ. **Λ**ίνεῖτε τὸν Θεὸν ἐν τοῖς Ἅγιοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Εἰπάτωσαν Ἰουδαῖοι, πῶς οἱ στρατιῶται ἀπώλεσαν τηροῦντες τὸν Βασιλέα; διατὶ γὰρ ὁ λίθος οὐκ ἐφύλαξε τὴν πέτραν τῆς ζωῆς; ἢ τὸν ταφέντα δότωσαν, ἢ ἀναστάντα προσκυνείτωσαν, λέγοντες σὺν ἡμῖν· Δόξα τῷ πλήθει τῶν οἰκτιρμῶν σου. Σωτὴρ ἡμῶν δόξα σοι.

Σπίχ. **Λ**ίνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Χαίρετε λαοί, καὶ ἀγαλλιᾶσθε, Ἄγγελος ἐκάθισεν εἰς τὸν λίθον τοῦ μνήματος· αὐτὸς ἡμᾶς εὐηγγελίσατο εἰπών· Χριστὸς ἀνέστη ἐκ νεκρῶν, ὁ Σωτὴρ τοῦ κόσμου, καὶ ἐπλήρωσε τὰ σύμπαντα εὐωδίας. Χαίρετε Λαοί, καὶ ἀγαλλιᾶσθε.

Σπίχ. **Λ**ίνεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν φαλτηρίῳ καὶ κιθάρᾳ.

Ἄγγελος μὲν τὸ Χαῖρε, πρὸ τῆς σῆς συλλήψεως Κύριε, τῇ Κεχαριτωμένῃ ἐκόμισεν, Ἄγγελος δὲ τὸν λίθον τοῦ ἐνδόξου σου μνήματος, ἐν τῇ σῇ Ἀναστάσει ἐκύλισεν. Ο μὲν ἀντὶ τῆς λύπης, εὐφροσύνης σύμβολα μηνύων, ὁ δὲ ἀντὶ θανάτου, Δεσπότην ζωοδότην κηρύττων ἡμῖν. Διὸ βιωμέν σοι· Εὔεργέτα τῶν ἀπάντων, Κύριε δόξα σοι.

Ἐπερα Σπιχηρά Ἀνατολικά.
Ἡχος β'

Σπίχ. **Λ**ίνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ

Ἐρραναν μύρα μετὰ δακρύων, ἐπὶ τὸ μνῆμά σου αἱ Γυναῖκες, καὶ ἐπλήσθη χαρᾶς τὸ στόμα αὐτῶν, ἐν τῷ λέγειν· Ἀνέστη ὁ Κύριος.

Ίδιόμελα τῶν αὖν τοῦ Ἀσώτου.
Ἡχος β'

Σπίχ. **Λ**ίνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τὴν τοῦ Ἀσώτου φωνὴν προσφέρω σοι Κύριε. Ἡμαρτον ἐνώπιον τῶν ὀφθαλμῶν σου ἀγαθέ, ἐσκόρπισα τὸν πλοῦτον τῶν χαρισμάτων σου, ἀλλὰ δέξαι με μετανοοῦντα, Σωτὴρ καὶ σῶσόν με.

Σπίχ. **Ἄ**ναστηθι, Κύριε, ὁ Θεός μου, ὑψωθήτω ἡ χείρ σου, μὴ ἐπιλάθῃ τῶν πενήτων σου εἰς τέλος.

Ώς ὁ Ἀσωτος Γίδος ἥλθον κάγῳ οἰκτίρμον, ὁ τὸν βίον ὅλον δαπανήσας ἐν τῇ ἀποδημίᾳ, ἐσκόρπισα τὸν πλοῦτον, ὃν δέδωκάς μοι Πάτερ, δέξαι με μετανοοῦντα ὁ Θεός, καὶ ἐλέησόν με.

Ἡχος πλ. δ'

Σπίχ. **Ἐ**ξομολογήσομαι σοι, Κύριε, ἐν ὅλῃ καρδίᾳ μου, διηγήσομαι πάντα τὰ θαυμάσιά σου.

Δαπανήσας ὀσώτως, τῆς πατρικῆς οὐσίας τὸν πλοῦτον, καὶ καταναλώσας, ἔρημος γέγονα, ἐν τῇ χώρᾳ οἰκήσας, τῶν πονηρῶν πολιτῶν, καὶ μηκέτι φέρων τὸ μετὰ τούτων συνοικέσιον, ἐπιστρέψας βοῶ σοι τῷ οἰκτίρμονι Πατρί· Ἡμαρτον εἰς τὸν

ούρανόν, καὶ ἐνώπιόν σου, καὶ οὐκ εἰμὶ ἄξιος κληθῆναι υἱός σου· ποίησόν με ὡς ἔνα τῶν μισθίων σου, ὁ Θεός, καὶ ἐλέησόν με.

Δόξα Πατρί... **Ὕχος πλ. β'**

Πάτερ ἀγαθέ, ἐμακρύνθην ἀπὸ σοῦ μὴ ἐγκαταλίπης με, μηδὲ ἀχρεῖον δείξης τῆς βασιλείας σου· ὁ ἐχθρὸς ὁ παμπόνηρος ἐγύμνωσέ με, καὶ ἦρέ μου τὸν πλοῦτον· τῆς ψυχῆς τὰ χαρίσματα ἀσώτως διεσκόρπισα, ἀναστὰς οὖν, ἐπιστρέψας πρὸς σὲ ἐκβοῶ· Ποίησόν με ὡς ἔνα τῶν μισθίων σου, ὁ δι' ἐμὲ ἐν Σταυρῷ τὰς ἀχράντους σου χεῖρας ἀπλώσας, ἵνα τοῦ δεινοῦ θηρὸς ἀφαρπάσῃς με, καὶ τὴν πρώτην καταστολὴν ἐπενδύσῃς με, ὡς μόνος πολυέλεος.

Καὶ νῦν... **Ὕχος β'**

Υπερευλογημένη ύπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἡχμαλώτισται, ὁ Ἄδαμ ἀνακέκληται, ἡ κατάρα νενέκρωται, ἡ Εὕα ἡλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμοῦντες βιώμεν. Εὔλογητὸς Χριστὸς ὁ Θεὸς ἡμῶν, ὁ οὗτος εὐδοκήσας, δόξα σοι.

Δοξολογία Μεγάλη

εἰς ὑψον β'.

Δόξα σοι τῷ δείξαντι τὸ φῶς. Δόξα ἐν ύψιστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

Υμοῦμέν σε, εὔλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Γιὲ μονογενές, Ἰησοῦ Χριστέ, καὶ Ἄγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Γιὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος Ἄγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τὸν αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἰπαί Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

16-02-2020 ΟΡΘΡΟΣ ΚΥΡΙΑΚΗΣ ΤΟΥ ΛΑΣΤΟΥ ΗΧΟΣ Β' ΕΩΘ Β'

Ἄγιος ὁ Θεός, Ἅγιος Ἰσχυρός,
Ἄγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,
Ἄγιος Ἀθάνατος, ἐλέησον ἡμᾶς.

Δόξα Πατρὶ καὶ Γίῳ καὶ ἀγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Ἄγιος Ἀθάνατος, ἐλέησον
ἡμᾶς.

Ἄγιος ὁ Θεός,
Ἄγιος Ἰσχυρός,
Ἄγιος Ἀθάνατος, ἐλέησον
ἡμᾶς.

καὶ εὐθύς τὸ παρόν Ἀναστάσιμον Τροπάριον
“Ηχος β’”

Σήμερον σωτηρία τῷ κόσμῳ
γέγονεν, ἄσωμεν τῷ ἀναστάντι ἐκ
τάφου καὶ ἀρχηγῷ τῆς ζωῆς ἡμῶν·
καθελὼν γὰρ τῷ θανάτῳ τὸν θάνατον,
τὸ νῖκος ἔδωκεν ἡμῖν, καὶ τὸ μέγα
ἔλεος.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ (τῶν Κυριακῶν)

Ἀντίφωνον Α'
“Ηχος β’”

Σπίχ. Εύλόγει ἡ ψυχή μου, τὸν
Κύριον, καὶ πάντα τὰ ἐντός μου τὸ
ὄνομα τὸ ἄγιον αὐτοῦ.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Σπίχ. Εύλόγει, ἡ ψυχή μου, τὸν
Κύριον, καὶ μὴ ἐπιλανθάνου πάσας
τὰς ἀνταποδόσεις αὐτοῦ.

Ταῖς πρεσβείαις τῆς
Θεοτόκου...

Σπίχ. Κύριος ἐν τῷ οὐρανῷ
ἡτοίμασε τὸν θρόνον αὐτοῦ, καὶ ἡ
βασιλεία αὐτοῦ πάντων δεσπόζει.

Ταῖς πρεσβείαις τῆς
Θεοτόκου...

Σπίχ. Εύλογεῖτε τὸν Κύριον,
πάντα τὰ ἔργα αὐτοῦ, ἐν παντὶ τόπῳ
τῆς δεσποτείας αὐτοῦ.

Ταῖς πρεσβείαις τῆς
Θεοτόκου...

Δόξα Πατρί...Καὶ νῦν.

Ταῖς πρεσβείαις τῆς
Θεοτόκου...

Ἀντίφωνον Β'
“Ηχος β’”

Σπίχ. Λίνει, ἡ ψυχή μου τὸν
Κύριον, αἰνέσω Κύριον ἐν τῇ ζωῇ μου
ψαλῶ τῷ Θεῷ μου ἔως ὑπάρχω.

Κῶσον ἡμᾶς, Γίὲ Θεοῦ, ὁ
ἀναστὰς ἐκ νεκρῶν, φάλλοντάς σοι
Ἄλληλούϊα.

Σπίχ. Μακάριος, οὗ ὁ Θεὸς
Ιακώβ βοηθὸς αὐτοῦ, ἡ ἐλπὶς αὐτοῦ
ἐπὶ Κύριον τὸν Θεὸν αὐτοῦ.

Κῶσον ἡμᾶς, Γίὲ Θεοῦ, ὁ
ἀναστὰς...

Σπίχ. Τὸν ποιήσαντα τὸν
οὐρανὸν καὶ τὴν γῆν, τὴν θάλασσαν
καὶ πάντα τὰ ἐν αὐτοῖς.

Κῶσον ἡμᾶς, Γίὲ Θεοῦ, ὁ
ἀναστὰς..

Σπίχ.. Βασιλεύσει Κύριος εἰς
τὸν αἰῶνα, ὁ Θεός σου, Σιών, εἰς
γενεὰν καὶ γενεάν.

Κῶσον, ἡμᾶς, Γίὲ Θεοῦ, ὁ
ἀναστὰς...

Δόξα Πατρὶ...Καὶ νῦν...

Ο μονογενὴς Γίὸς καὶ Λόγος
τοῦ Θεοῦ, ἀθάνατος ὑπάρχων, καὶ
καταδεξάμενος, διὰ τὴν ἡμετέραν
σωτηρίαν, σαρκωθῆναι ἐκ τῆς ἀγίας
Θεοτόκου καὶ ἀειπαρθένου Μαρίας,
ἀτρέπτως ἐνανθρωπήσας, σταυρωθείς
τε, Χριστὲ ὁ Θεός, θανάτῳ θάνατον
πατήσας, Εἶς ὃν τῆς ἀγίας Τριάδος,
συνδοξαζόμενος τῷ Πατρὶ καὶ τῷ
ἀγίῳ Πνεύματι, σῶσον ἡμᾶς.

Άνπίφωνον Γ'

Ύχος Β!

Σπίχ. α' Λύτη ἡ ἡμέρα Κυρίου,
ἀγαλλιασώμεθα καὶ εὐφρανθῶμεν ἐν
αὐτῇ.

Άπολυτίκιον. Υχος Β!

Οτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων
ἐκραύγαζον· Ζωοδότα Χριστὲ ὁ Θεὸς
ἡμῶν, δόξα σοι.

Μικρὰ Εἰσοδος.

Εἰσοδικὸν

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς
Ὕιε Θεοῦ ὁ ἀναστάς ἐκ νεκρῶν
φάλλοντάς σοι, Ἀλληλούϊα.

Άπολυτίκιον. Υχος Β!

Οτε κατῆλθες πρὸς τὸν
θάνατον, ἡ ζωὴ ἡ ἀθάνατος, τότε τὸν
Ἄδην ἐνέκρωσας, τῇ ἀστραπῇ τῆς
Θεότητος· ὅτε δὲ καὶ τοὺς τεθνεῶτας
ἐκ τῶν καταχθονίων ἀνέστησας,
πᾶσαι αἱ Δυνάμεις τῶν ἐπουρανίων
ἐκραύγαζον· Ζωοδότα Χριστὲ ὁ Θεὸς
ἡμῶν, δόξα σοι.

Άπολυτίκιον τοῦ Τοῦ Ναοῦ

Κοντάκιον.

Ύχος γ'.

Ἡ Παρθένος σήμερον.

Τῆς πατρώας, δόξης σου,
ἀποσκιρτήσας ἀφρόνως, ἐν κακοῖς
ἐσκόρπισα, ὃν μοι παρέδωκας
πλοῦτον· ὅθεν σοι τὴν τοῦ Ἀσώτου,
φωνὴν κραυγάζω· Ὁμαρτον ἐνώπιόν
σου Πάτερ οἰκτίρμον, δέξαι με
μετανοοῦντα, καὶ ποίησόν με, ὡς ἔνα
τῶν μισθίων σου.

Τρισάγιον Ἀποστόλου

Ἄγιος ὁ Θεός, ἄγιος ἴσχυρός,
ἄγιος ἀθάνατος, ἐλέησον ἡμᾶς. (✓)

Δόξα Πατρὶ καὶ Γενέᾳ καὶ Ἅγιῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἄγιος ἴσχυρός,
ἄγιος ἀθάνατος, ἐλέησον ἡμᾶς.

Ἀπόστολος

Προκείμενον Υχος β'

Ίσχύς μου καὶ ὑμησίς μου ὁ
Κύριος.

Σπίχ. **Π**αιδεύων ἐπαίδευσέ με ὁ
Κύριος.

Πρὸς Κορινθίους Α' Ἐπιστολῆς
Παύλου τὸ Ἀνάγνωσμα 6:12-20

Ἄδελφοί, πάντα μοι ἔξεστιν,
ἀλλ' οὐ πάντα συμφέρει· πάντα μοι
ἔξεστιν, ἀλλ' οὐκ ἐγὼ
ἔξουσιασθήσομαι ὑπό τινος. Τὰ
βρώματα τῇ κοιλίᾳ καὶ ἡ κοιλία τοῖς
βρώμασιν· ὁ δὲ Θεὸς καὶ ταύτην καὶ
ταῦτα καταργήσει. Τὸ δὲ σῶμα οὐ τῇ
πορνείᾳ, ἀλλὰ τῷ Κυρίῳ, καὶ ὁ
Κύριος τῷ σώματι· ὁ δὲ Θεὸς καὶ τὸν
Κύριον ἡγειρε καὶ ἡμᾶς ἔξεγερεῖ διὰ
τῆς δυνάμεως αὐτοῦ. Οὐκ οἴδατε ὅτι
τὰ σώματα ὑμῶν μέλη Χριστοῦ ἔστιν;
Ἄρας οὖν τὰ μέλη τοῦ Χριστοῦ
ποιήσω πόρνης μέλη; Μὴ γένοιτο. Ἡ
οὐκ οἴδατε ὅτι ὁ κολλώμενος τῇ
πόρνῃ ἐν σῶμά ἔστιν; Ἐσονται γάρ,
φησίν, οἱ δύο εἰς σάρκα μίαν· ὁ δὲ
κολλώμενος τῷ Κυρίῳ ἐν πνεῦμα
ἔστι. φεύγετε τὴν πορνείαν. Πᾶν
ἀμάρτημα ὃ ἐὰν ποιήσῃ ἄνθρωπος
ἐκτὸς τοῦ σώματός ἔστιν· ὁ δὲ

πορνεύων εἰς τὸ ἵδιον σῶμα ἀμαρτάνει. Ὡς οὐκ οἴδατε ὅτι τὸ σῶμα ὑμῶν ναὸς τοῦ ἐν ὑμῖν Αγίου Πνεύματός ἐστιν, οὗ ἔχετε ἀπὸ Θεοῦ, καὶ οὐκ ἐστὲ ἔαυτῶν; ἡγοράσθητε γὰρ τιμῆς· δοξάσατε δὴ τὸν Θεὸν ἐν τῷ σώματι ὑμῶν καὶ ἐν τῷ πνεύματι ὑμῶν, ἄτινά ἐστι τοῦ Θεοῦ.

Ἀλληλούϊα. (γ'). Ἡχος β'

Σπίχ. Ἐπακούσαι σου Κύριος ἐν ἡμέρᾳ θλίψεως.

Σπίχ. Κύριε, σῶσον τὸν βασιλέα, καὶ ἐπάκουσον ἡμῶν.

Δόξα σοι, Κύριε, δόξα σοι.

**Καὶ καθεξῆς ἡ Θεία Λειτουργία τοῦ
Ιεροῦ Χρυσοστόμου
Εἰς τὸ Εξαρέτως**

Ἄξιόν ἐστιν ως ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικόν
ἡχος β'**

Ἀἰνεῖτε τὸν Κύριον ἐκ τῶν οὐρανῶν. Ἀλληλούϊα.

ἡχος β'

Εἰδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εῦρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Πληρωθήτω τό στόμα ἡμῶν αἰνέσεως σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν τῶν ἀγίων μυστηρίων Σου. στήριξον ἡμᾶς ἐν τῷ σῷ ἀγιασμῷ ὅλην τήν ἡμέραν μελετᾶν τήν δικαιοσύνην Σου. Ἄλληλουΐα, Ἄλληλουΐα, Ἄλληλουΐα.

Εἴη τὸ ὄνομα Κυρίου εὐλογημένον ἀπό τοῦ νῦν καὶ ἐως τοῦ αἰώνος. (**τρίς**).

**Ἀπόλυτις
«Ο ἀναστάς ἐκ νεκρῶν...»**

**Ἡ Μεταφορὰ Κειμένων
Καλλιτεχνικὴ ἐπιμέλεια
ἐγιναν ἀπὸ τὸν Βασίλειο Κιαμηλίδη
Ιεροψάλτη στὸν
Ι.Ν. Ἅγιου Γεωργίου Κουλούρας Βέροιας.**